

दिनाङ्कः-02.10.2023

प्रातः - 06:55

प्रधानमन्त्री-राजस्थान

प्रधानमन्त्री-नरेन्द्रमोदि: अद्य राजस्थान-मध्यप्रदेशयोः च यात्रां विधास्यति। श्रीमोदी राजस्थानस्य चित्तौड़गढे सप्तसहस्रकोट्यात्मकं यावत् विभिन्न-परियोजनाः राष्ट्राय समर्पयिष्यति आधारशिलाऽपि स्थापयिष्यति। स्व यात्रावधौ सः सार्धं चतुस्सहस्र कोट्यात्मकं रुप्यक-विनिर्मितं मेहसाणा-भटिंडा-गुरुदासपुर-वात्येन्धन-नलिका तन्त्रस्यापि लोकार्पणं विधास्यति। सः आबू-मार्गेत्यत्र एच.पी.सी.एल. इत्यस्य एल.पी.जी. यन्त्रस्यापि लोकार्पणं करिष्यति। इतोऽपि प्रधानमन्त्री: राष्ट्रिय-राजमार्गं द्वादशे दराह-झालावाड़ -तीनधार खण्डे चतुःमार्गात्मकस्य लोकार्पणं विधास्यति। एषा परियोजना कोटा एवं झालावाड़ जनपदात् भाण्डारस्य उपज-परिवहनं सरलिकरोति। प्रधानमन्त्रिणा राष्ट्रं समर्पयन् रेल-परियोजनासु चित्तौड़गढ-नीमच रेल-मार्गं एवं कोटा-चित्तौड़गढ-विद्युतिकृतं रेल-मार्गस्य द्विगुणीकरणेन सम्बद्धाः परियोजनाः सम्मिलिताः सन्ति। श्रीमोदिना कोटायाः स्थायी भारतीय-सूचना-प्रौद्योगिकी-संस्थानस्य परिसरः राष्ट्राय समर्पितम्। मध्यप्रदेशे प्रधानमन्त्री: मोदी ग्वालियर इत्यत्र षष्ठ्याधिक-द्विशतौत्तर-ऊनविंशति-सहस्र कोट्याधिक विभिन्न परियोजनानां शिलान्यासं लोकार्पणं च विधास्यति। सः दिल्ली-वडोदरा द्रुतमार्गं राष्ट्रं समर्पयिष्यति एवं पञ्च विभिन्न-मार्ग परियोजनानां आधारमपि स्थापयिष्यति।

फिट् इंडिया फ्रीडम रन

केन्द्रीय युवा संदर्भ तथा क्रीडा राज्य मंत्रिणा नीशीथ प्रमाणिकेन नव दिल्लीयां मेजर-ध्यानचन्द-राष्ट्रिय-क्रीडाङ्गणे 'फिट् इंडिया स्वच्छता फ्रीडम रन' इत्यस्य चतुर्थ संस्करणस्य शुभारंभम् अकरोत्। इदम् आयोजनं अक्तूबर मासस्य एक त्रिंशत् दिनांकं यावत् आयोजयिष्यते। अस्योद्येशं शारीरिक-स्वास्थ्य संवर्धनं, मेदुरात्, आलस्यात्, अशक्त्यात्, उद्विग्नादि रोगेभ्यः मुक्तये सहयोगम् अस्ति। अस्मिन् आयोजने स्वच्छ भारत, स्वस्थ भारतेत्यस्य आह्वानेन नागरिकेभ्यः शारीरिक-स्वास्थ्यं प्रति त्रिंशत्-निमेषः दातुं प्रार्थितः। 'फिट् इंडिया फ्रीडम रन' इति कार्यक्रमस्य समापनम् अक्टूबर मासस्य एक-त्रिंशत् दिनाङ्के गुजरातस्य केवडियायां प्रस्तावितः वर्तते।

ऋतु-विभागः-अतिवृष्टिः

ऋतु-विभागेन अद्य बिहार, झारखंड, ओडिसा, छत्तीसगढ राज्ये च अति वृष्टेः सम्भावना ख्यापिता। आगामि त्रीणि-दिनानि यावत् असम, मेघालय, नागालैंड, मणिपुर, मिजोरम, त्रिपुरा, अरुणाचल-प्रदेशेऽपि अतिवृष्टिः सम्भवितः। ऋतु-विभागानुसारं अद्य केरलायां अपि अतिवृष्टेः आसारः दृश्यते।

प्रधानमंत्री- तेलंगाना

प्रधानमंत्री-नरेन्द्रमोदिना ह्यः तेलंगाना-यात्रावधौ राष्ट्रिय हरिद्रा समितिः इत्यस्य गठनं अपि च मुलुग इत्यत्र सम्मक्का-सरक्का केंद्रीय-जनजातीय-विश्वविद्यालय- निर्माणस्य घोषणामकरोत्। महबूब-नगरे नाना विकास-परियोजनानाम् उद्घाटनं तान् राष्ट्राय समर्पणानन्तरम् एकां जनसभां संबोधयन् प्रधानमन्त्रिणा उक्तं यत् राष्ट्रिय-हरिद्रा- समितिः हरिद्रा-उत्पादकानां कृषकानां कृते सर्वोपयोगिः भविष्यति इति। प्रधानमन्त्रिणा अस्मिन्नावसरे नवशतकोटि रुप्यकात्मिक-जनजातीय-विश्वविद्यालयं निर्माणस्य घोषणामकरोत्। श्रीमोदिना अस्मिन्नावसरे सार्द्धत्रयोदशसहस्रकोट्याधिक रुप्यकात्मकस्य मार्ग, रेल-संसाधन, शिक्षा, स्वास्थ्य, विद्युदोर्जनानां च विकास परियोजनानाम् आधारशिलाऽपि संस्थापिता।

गांधी जयंती

अद्य राष्ट्रपितुः महात्मा गांधी वर्यस्य चतुः पञ्चाशतोत्तर एक शततमः जयन्तिः वर्तते। ह्यः राष्ट्रपति-पदासीना द्रौपदी मुर्मू, उपराष्ट्रपतिः जगदीप धनखड़ौ च गांधी जयन्तोपलक्ष्ये पूर्व संध्यायां राष्ट्राय शुभकामना प्रदत्तवन्तौ। राष्ट्रपतिःस्वीय संदेशे प्रोक्तवती यत् महात्मा गांधी वर्यस्य सत्य-आर्दश-अहिंसाः इत्येव विश्वस्मिन् नूतन मार्गं प्रशस्तमकरोत्।

॥ इति वार्ताः